


SIAURIT



LITOUŠKI / BIELARUSKI 2-MIESIAČNIK
THE LITHUANIAN*WHITERUTHENIAN 2-MONTHLY

DA ŪSICH!

Da ūsich tych, na kaho my spadziajemsia, ale chto jašče nie supracuje iź „Siaŭbitom”. Čaho Vy čakajecie? Čaho ahilajeciesia? Ciž Vam nia jasnaja patreba „Siaŭbita” i karyś iź jaho spraviе našaha narodu? Čamu nie pryłučajeciesia da pracy, katoruju viadzieć „Siaŭbit”?

Čamu nie pašyrajecie „Siaŭbita” i taje ideji, katoraj jon słuža, siarod svajich biełaruskich znajomych?

Redaktar „Siaŭbita” i pracauņi redakcyji pracujuć darma i na redakcyji-ž lažyć blizu ūvieš matarjalny ciažar vydaviectva. Čamu-ž Vy nie pamahajecie achviarami? Tymčasam niekatoryja z Vas navat nia prysłali padpiski.

Pažadana taksama supraca matarjałam da časapisu. Pišecie da „Siaŭbita” jak korespondencyji ž miascovaha žyćcia biełaruskaj emigracyji, tak i artykuły na ahulna-biełaruskija temy, — pišecie pra ūsio, što patrebna našaj emigracyji jak šviedamaj, tak i niašviedamaj.

Každy šviedamy Biełarus moža j мае stacca supracaŭniom „Siaŭbita” ū usich troch mienavanych halinach supracy.

Redakcyja.

Da viedama biełaruskich arhanizacyjaŭ i hramadztva!

Arhanizacyja Biełaruska-Amerykanskaje Moładzi ū Štacie Illinois paviedamlaje, što z kancom 1958 hodu pad hetkim nazovam na terenie Illinois zasnavałasia arhanizacyja Biełaruskaje Moładzi. Arhanizacyja była dnia 5-ha traŭnia hetaha hodu zarejestravana ū Sakratara Štatu Illinois u Springfield i stałasia poŭnapraŭnajaju pavodle ustavađučych zakonaŭ Štatu Illinois.

Arhanizacyja Biełaruska-Amerykanskaje Moładzi ū Illinois zjaŭlajecca apalityčnaju, biaz roznicy na vieravyznaŭnie, nacyjanalna-idejnaju arhanizacyjaju i jадnaje amerykanskaju moładź biełaruskaha pachodžaŭnia ū vieku ad šasnaccaci da tryccaci piaci hadoŭ žyćcia. Hałoŭnajaju metaju Arhanizacyi joś zachavaŭnie i pašyraŭnie biełaruskich nacyjanalnych tradycyjaŭ, narodnaha mastactva, movy i historyi Biełarusi; kulturna-nacyjanalna-mastackaja i spartovaja praca; i papiraŭnie i kulytvavaŭnie duchovaj i sacyjalnaj apieki miž siabrami arhanizacyi dy dapamahaŭnie im stacca dobrymi hramadžianami Zlučanych Štataŭ Ameryki.

Arhanizacyja мае stałaju siadzibu ū horadzie Čykaho. Ciapie-rašni adras joś 1127 North Christiana Avenue, Chicago 51, Illinois.

Šyrejšyja informacyi ab Arhanizacyi Biełaruska-Amerykanskaje Moładzi u Illinois abo Statut možna adzieržyć vyiartajučysia na vyšej padany adras.

Uprava ABAMSI

SIAŪBIT

Litoŭski (Biełaruski)
dvumiesiačnik

The SOWER

The Litvanian (Whiteruthenian)
bimonthly

Authorized as Second Class Mail, Post Office Department, New York, U.S.A.

Č a s a p i s K a t a l i c k a - H r a m a d z k i

1959, lipień-žniviań

Nr. 4 (9)

July-August 1959

Padpiska na hod 70 centaŭ, cana adnaŭho ekzemplaru 15 c.

Adress: Rev. F. Czerniawski, 569 Crane St., Schenectady, N. Y., U. S. A.

NADTA VAŽNAJA INICYJATYVA

Ad Letuvisa, sp. Henry J. Tomasa, redaktar „Siaŭbita” adziaržaŭ list, katory hetta drukujem u pierakładzie Ź letuviskaje movy. Sp. H. Tomas piša:

„Letuvisy naahuł nia majuć źviazkaŭ iz susiednim hramadz-
tvam biełaruskim ani daviedkaŭ pra jaho dziejalnaść i pryna-
rodnaje žyćcio. Na viečach, dyskusijach i prynarodnych pramo-
vach hetyja temy abiarniasia sustrakajucca, ale niama skul
adziaržać daviedkaŭ.

„Spadziajusia, što vaš časapis paviadzieć da dakładniejšych
žarolaŭ. Nas luča taja samaja historyčnaja minulaść u konfe-
deracyji Vialikaha Kniazstva Litoŭskaha, dy ciapierašnjiniu j bu-
dučyniu my tvorym na supolnaj kulturna-historyčnaj padstavie.
Šmat motyvaŭ paviadzieć abodva narody da ciašniejšaje supra-
cy j nakanavanych pastanovaŭ. Našyja biedy tyja samyja i na-
šyja niepryjacieli tyja samyja; supolnyja patreby paviaduć nas
da ciašniejšaje supracy, da tych samych imknieńniaŭ, metaŭ
i mahčymaha paznańnia.

Z pašaŭaju sardečna **Henry J. Tomas.**”

U svoj karotki list spadar H. Tomas ułažyŭ vialiki źmiest. My
čysta zhadžajemsia Ź jim. Biassumlevu zhodziacca Ź jim i ūsie Biela-
rusy. Da mienavanaha spadarom H. Tomasom dadamo, što nas luča
taksama pachadžeńnie našych narodaŭ, u vialikaj miery supolnaje,
i pieradhistoryčnyja pory ū jichnym žyćciu. Dziela taŭo niama dzi-
va, što ūsio heta adbiłasia ū charakteru našych narodaŭ. Dyk tra-
gična, što ūźniałasia niazhoda pamiž dvuma najbližšymi da siabie
narodami. Niazhoda hetaja, adyli, niadaŭna ūźnikła i ad abiedźvich
staron zaleža, kab jana barździej ščežła. Dziela hetaha patrebna ad-

no, najmja, kab Letuvisy j Biełarusy padychodzili da ўzajemnych biełaruska-letuviskich dačynieńniaŭ biaz żyčeńnia licha, a tym bolej zhuby adny adnym. Na pieršy pačatak z takich ludzioŭ mieła-b paŭstać Biełaruska-Letuviskaje Tavarystva. Da hetaha my j zaklikajem.

Z PRAMOŬAŬ UV AMERYKANSKIM KONGRESIE NA 41-yja ŬHODKI PRAHAŁAŠEŬNIA NIEZALEŹNAŚCI BIEŁARUSI

Ad Redakcyji. U numaru 3 (8) „Siaŭbita” byli nadrukavany vyniatki z pramovaŭ dwuch pasłoŭ uv Amerykanskim Kongresie na 41-yja ŭhodki Prahałašeńnia NiezaleŹnaści Biełarusi. Prośle hetaha Redakcyja adziaržała listy ad swajich čytaroŭ, u katorych jany wykazujuć żyčeńnie, kab byli nadrukavany ŭ „Siaŭbicie” taksama pramovy jinšych senataraŭ i pasłoŭ u Kongresie Zadzi-nočanych Haspadarstvaŭ, pryšviačanyja 41-ym uhodkam Prahałašeńnia NiezaleŹnaści Biełarusi. Spaŭniajem żyčeńni našych čytaroŭ.

Senatar Lošy (Lausche) skazaŭ: 25 sakavika minaje 41 hod ad dnia, kali narod biełaruski prahałasiŭ svaju nacyjanalnuju niezaleŹ-naść; choć ciapieraka hety narod u niavoli komunistyčnych pravady-roŭ i mała budzie mieć mahčymaści wykazać svaju nacyjanalnuju tra-dycyjnaju luboŭ da asabistaj i palityčnaj svabody, važna nam u vol-nym šviecie ŭścić ludziej hetaje zabranaje nacyji.

Chodańnie za niezaleŹnaść było jistotnaj čaściej biełaruskaje hi-storyji ad 1795 hodu, kali Biełaruś była, siłaju zbroji, pieramožana j pryłučana da Rasiiji. U 1831 hodzie i ŭžnoŭ u 1863-64 hadoch Bieła-rusy paŭstali suproci rasijskaha kolonializmu, ale kaŭny raz byli jznoŭ paniavoleny rasijskim pierašledavańnikam.

U 1917 hodzie, adyli, kali rasijskaja imperyja ŭpała, była arhani-zavana Biełaruskaja Respublika i jisnavała da 1920 hodu, kali była zaniata saviieckim vojskam.

Ciapier Biełaruskaja saviieckaja socyjalistyčnaja respublika, što była pryniata za siabru Zadzi-nočanych narodaŭ, zadzieržuje tolki fik-cyju niezaleŹnaści. Zapraŭdy Biełarusy zastajucca jašče niavolnika-mi strašnaj kolonialnaj komunistyčnaj ŭłady rasijskaje. Ciapier ludzi hetaha niaščasnaha kraju cierpieć masavuju prymusnuju ra-botu, chroničny hoład, religijnaja j kulturnaja pierašledavańni, mnos-tva aryštaŭ i vysłańni na Sibir, — usio heta pakazuje na niabyćcio tam ciapier svabody.

U hetyja dni biełaruskaha daznańnia j niadoli my možam tolki

vykazać našuju sympatyju j zyčlivaść tym Biełarusam, što spadziajucca, adyli, respubliki zapraŭdy volnaj i demokratyčnaj. Biassumlevu, u Božaj prazornašci, prydzie čas, kali latunki nacyjanalnaj niezaležnašci ŭžyćcioviacca. Dahenul Amerykancy buduć spadziavacca j malicca iz svajmi bratami ŭ šukańniu praŭdy j svabody.

Pasoł Majkeł (Michel) kazaŭ: 25-ha sakavika 1918 hodu narod biełaruski prahałasiŭ svoj kraj volnaj i niezaležnaj respublikaju. Maładaja republika biełaruskaja, adyli, nia doŭha tryvała. Jejnaja ziamla była abierniena ŭ pole bitvaŭ pamiež nasłanymi vojskami: špiarša Rasiji j Niamieččyny, a potym Rasiji j Polšcy, i tragiedyja jznoŭ navalilaŭsia.

Ryskim miram 1921 hodu cieła Biełarusi było parezana na dźvie čaści. Uščodnija dźvie trajciny prastory jejnaje zaniała Rasija, dzie, kab supakojić pačućci narodu biełaruskaha, była ŭtvorana tak zvanaja Biełaruskaja savietskaja socyjalistyčnaja republika, zamiest praŭnaj ŭłady biełaruskaj, katoraja musila ŭciakać zahranicu. Zachodniuju trajcinu zaniała Polšča.

Umovaju 1939 hodu Rasija adziaržała prava ŭziać zachodniuju časć Biełarusi ad Polšcy pa liniju Kierzona i zaniała jaje nieŭzabavie potym. U 1944 hodzie prastoru Biełarusi ŭžnoŭ zaniała Rasija, i jana viedama ciapier pad nazovam Biełaruskaje savietskaje socyjalistyčnaje republiki. Ale tolki paŭavica etnografičnaj terytoryji Biełarusi apynułaŭsia ŭ ciapierašniaj respublicy biełaruskaj. Zastałaja časć była padzielena pamiž Polščaj, Latuvoj, Ukrajinaj i, viedama, Rasijaj.

Panavańnie rasijskaje, adyli, nia žnišćyła lubašci palityčnaje svabody, katoraja haryć u sercach narodu biełaruskaha. Dahetul jany wykazujuć niazhodu z komunistyčnaj idejalogijaj i z ŭładaju kramloŭskich despataŭ, spadziajučysia, što raniej albo paźniej iznoŭ prydzie dzień, kali rasijskaja imperyja raspadziecca, i jany zmohuć uznavić svaje svabody j palityčnuju niezaležnaść u praŭnych hranicach svaje etnografičnaje terytoryji.

Spadaru Maršałku, susim hodzicca j naleža, kab my žviarnuli asablivuju ŭvahu na 41-yja ŭhodki prahałašeńnia niezaležnašci Biełarusi, asabliva ŭ časie, kali taja samaja sprava svabody suproci niavoli takaja šviežaja ŭ našaj pamiaci ŭ berlinskim kryšu (kryzysie). Ja peŭny, što usie my tut siadni spadziajemsia, razam iz usimi našymi dobrymi hramadzianami amerykanskimi biełaruskaha pachadžeńnia, što prydzie čas, kali jichnyja svajaki j pryjacieli buduć, vyval-

nienyja z rasijskaj niavoli, ciešycca pładami svabody, što tak bahata čvicić nam u hetych vialikich Zadzinočanych Haspadarstvach. (D. b.)

From the Editor: In No 3(8) of Siaŭbit, excerpts were printed from the speeches of two Congressmen in the US Congress on the occasion of 41st anniversary of proclamation of Independence of Byelorussia. The editor received letters from the readers asking for publication in Siaŭbit of speeches of other Senators and Congressmen in the US Congress, commemorating the 41st anniversary of proclamation of Independence of Byelorussia. Here-with we are complying with our readers' requests.

Senator Lausche said: March 25 marks the 41st anniversary of National Independence Day by the Byelorussian peoples, and although at the present time these people are the slaves of their Communist leaders, and will have little opportunity to express their national traditional love of liberty and freedom, it is essential that those of us in the free world remember and honor the peoples of this captured nation..

A struggle for freedom has been an essential part of Byelorussian history since 1795, when Byelorussia was, by force of arms, conquered and annexed to Russia. In 1831, and again in 1863-64, the Byelorussians revolted against Russian colonialism, but each time were subdued by the Russian oppressors.

However, in 1917, when the Russian Empire collapsed, a Byelorussian Republic was formed, and endured until August of 1920, when it was occupied by Soviet forces.

Today the present Byelorussian Soviet Socialistic Republic, which has been accorded membership in the United Nations, retains only a fiction of sovereignty. Actually, the Byelorussians still remain slaves to the fearful colonial Communist Russian revime. Today, the peoples of this unhappy land suffer mass forced labor, chronic famine, and religious and cultural persecution. Mass arrests and deportations to Siberia all are indicative of their present lack of freedom.

In these days of Byelorussian trial and trouble, we can but extend our sympathy and good wishes to those Byelorussians who still hope for a republic truly free and democratic. Surely, in divine providence, the time will come when the Byelorussian dream of national independence will be realized. Until that day comes, Americans will continue to hope and pray with their brother seekers of truth and freedom.

Congressman Michel remarked: It was on March 25, 1918, when

the people of Byelorussia proclaimed their land a free and independent republic. The young Byelorussian National Republic, however, did not flourish very long. Her territory was turned into battlefields between the rallying forces first of Russia and Germany and then Russia and Poland, and the tragedy befell again.

At the treaty of Riga in 1921 Byelorussia's body was cut in two. The eastern two-thirds of her territory was occupied by Russia, where, in order to acquiesce the feelings of the Byelorussian people, the so-called Byelorussian Soviet Socialistic Republic was established to take place of the rightful government of the Byelorussians, which was forced into exile. The western one-third was occupied by Poland.

By the 1939 agreement between Ribbentrop and Molotov, Russia obtained the right of taking over the western part of Byelorussia from Poland up to the Curzon Line and did occupy it soon thereafter. In 1944 Byelorussia's territory was reoccupied by Russia again and it is known to us today under the name of the Byelorussian Soviet Socialistic Republic. However, only one-half of the ethnographical territory of Byelorussia found its way within the boundaries of the present day Byelorussian Republic. The rest of it was distributed by Russia among the peoples' republics of Poland, Lithuania, Ukraine, and, of course, Russia.

The Russian domination, however, has not destroyed the love of liberty that still burns in the hearts of the Byelorussian people. Until the present day they have shown signs of their disapproval of the Communist ideologies and the rule of the Kremlin despots, hoping that sooner or later the day will come again when the Russian Empire will fall apart and they will be able to restore their freedoms and political independence within the lawful boundaries of their ethnographical territory.

Mr. Speaker, it is altogether fitting and proper that we take special note of this 41st anniversary of the Declaration of Independence of Byelorussia, particularly at a time when the same issue of freedom versus slavery is so fresh in our minds over the Berlin crisis. I am sure all of us here today share the hope or all our good American citizens of Byelorussian descent that some day their relatives and friends will be free of Russian bondage to enjoy the fruit of liberty which bloom so bountifully for us in these great United States.



Prof. Dr. J. Stankievič

D Z I E R V Y *)

Paŭstaŭnie Dziarvian. — Iznoŭ vojny z Rusiaj

Kali ũ Kijevie ũ Palan — jany ũ ũžo „Ruś” — pačaŭ kniaźyć novy kniaź Ihor, to Dziarvianie paŭstali suproci Palan-Rusi. Letapisiec ka-ža: „I Derevlanie zaratišasia ot Ihoria”. Na druhi hod vajny Ihor jich pieramoh i abkłaŭ jašče bolšaj daniaj. Ale hetym vojny Palan iz Dziarvianmi nia skončylisia. U 945 hodzie, kali Dziarvianie byli za-
płaciŭšy daŭ za hety hod, Ihor navaŭžyŭ spahnać daŭ druhim nava-
ratam. Heta było naduŭžyćciam dačynieŭniaŭ, ustaŭlenych u Dzier-
vach. Kijeŭski letapis hetak apisuje heta zdareŭnie j nastupnyja zda-
reŭni, ũ jaho ŭzniklyja (padaŭu ũ pierakładzie):

„Skazała družyna Ihoru: ‘Družyna švindziełdava ŭbrałasia i ma-
je charošuju zbroju, a my hołyja; pajdzi, kniaźa, z nami ũ daŭ, dyk
ty zdabudzieš i my’. I paśluchaŭ jich Ihor, pajšoŭ da Dziervaŭ u daŭ,
i dadaŭ novuju daŭ da pieršaje; jon a ludzi jahonyja rabili ŭsiłstvy
Dziarvianam. Uziaŭšy daŭ, varočaŭsia Ihor nazad da svajho horadu.
Kali jšoŭ nazad, razdumaŭsia j skazaŭ družynie svajej: „Idziecie vy
z daniaj dvoru (damoŭ), a ja viarnusia a pachadžu jašče”. I adpuściŭ
družynu svaju dvoru, a sam iz małoj družynaj viarnuŭsia, ŭadaŭjuć
bolšaha mieŭnia. Dziarvianie, pačuŭšy, što Ihor varočajecca, zradzi-
lisia z kniaziam svajim Małam i skazali: ‘Kali ŭnadzicca voŭk u va-
viečki, dyk pa adnej pieraciahaje ŭsiu stadu, kali nie zabjuć jaho;
tak i hety, kali nie zabjem jaho, dyk usi my ŭhiniem’; i pašli da
jaho pašoŭ, kaŭžuć: „Čaho jdzieš nazad? ty ũ zabraŭ usiu daŭ”. Ale
nie paśluchaŭ jich Ihor; i vyšli ũ miesta Skaraścienia na piarejmy
jamu Dziarvianie, i zabili Ihora**) a družynu jahonuju, bo było jich
mała. I pachavany byŭ Ihor; i jo mahiła jaho la miesta Skaraścienia
ũ Dziervach dahetul.

Volha była ũ Kijevie iz synam svajim, dziecianiom Šviatasła-
vam... Skazali sabie Dziarvianie: „Voš kniazia ruskaha my zabili,

*) Praciał Historyji Kryvič-Litvy-Biełarusi (hl. Nr. 3(8) „Siaŭ-
bita”).

**) Podle Lava Dyjakana, bizanckaha pišmieŭnika kanca 10 sth.
(VI, 10), Dziarvianie, nahnuŭšy dziervy, pryviazali da jich za nohi
Ihora, kaŭnuju nahu da jinšaha dzierva. Kali puścił dziervy, jany
razarvali Ihora.

(Dalej na bač. adzinancataj)

AB ŠVIATYM DUCHU

(Praciah iz numaru 3/8)

U časinu zrabieñnia ciazkoha hrechu nasuvajucca čornyja chmary miž soncam spraviadlivaści, Boham, i dušoju našaju, i bez advałoki haśnie niabiosny blesk duży (Scher.). Šmiarotnym hrecham stajucca čornymi śniežna-biełyja ŭbory łaski ūśviačajučaj. Iz strataj šviatoha Ducha łučycca pryčiamnieñnie rozumu j asłabieñnie voli. Pa zachodzie sonca, abstupaje ciamnota j hublajecca vidzieñnie rečaŭ; padobna dziejecca z dušoj: kali adstupić ad jaje šwiatło łaski šv. Ducha, jakha ahartaje jaje ciemń, i hublaje jana paznañnie praŭdy. Čaławiek biaz łaski jość jak voka biež šwiatła. Zhublenuju łasku ūśviačajučuju možna jznoŭ znajści Sakramentam Pakuty, ale tolki pry ūzmocnienym i sumlennym starañniu. Lohka zhubić łasku, ciazka viarnuć sabie nazad, a što-ž upaľaj duży? Varočajecca niačyścik i biare iz saboj siamioch jinšych duchaŭ, horšych za siabie (Mac. 12, 45).

5) Chto nia maje łaski ūśviačajučaj, toj pamierły i zasudžany na wiečnuju zahubu.

Jak cieła biaz duży fizyčna **pamierłaje**, taksama duša biaz łaski šv. Ducha pamierłaja dla Jaho (šv. Aŭg.). „Chto nia maje šv. Ducha, siadzić u ciamnocie j sumaraku śmierci. (Łuk. 1, 79); nie rozumieje jon, što takaje durnota (1 Kar. 2, 14). Jak hałuzina, adździertaja ad dreva, zasochnie j budzie ūkinuta ŭ vahoń, padobna budzie j čaławiek adkinuty, jaki, straciŭszy łasku, nie zastajecca ŭ Panu Chrystusu (Jan 15, 6). Chto nia maje łaski ūśviačajučaj, jość u stanie šmiarotnaha hrechu i żyvie ŭ jim zły duch.

6) Napeŭna nichto nia viedaje, ci maje zapraŭdy łasku ūśviačajučuju, albo ci jaje budzie mieć u časinu śmierci.

Čaławiek nia viedaje, hodny jon miłaści ci nienaviści (Ekkl. 9, 1). Navat šv. Paŭła ab sabie kaža: „Bo choć i ničoha nia viedaju ab sabie, ale ŭ hetym nie apraŭdujusia; sudździa-ž mnie Boh” (1 Kar. 4, 4). Navat aświečany Boham karol **Salamon** staŭsia pierad śmierciaj bałvanachvalcam. „Choć chto maje šwiatło łaski j miłaści Božaj, maje adnak pamiatavać, što jon jość jašče pad hołym Niebam, a nia ŭ domie i što, aby praciŭny pavieje viecej, moža zahasić toje šviate toje šwiatło” (šv. Bern.). Našaje serca možam pryraŭnavać da hlinianaj sudziny, katoraja lohka moža raźbicca i toje, što ŭ joj jość, vylicca; taksama lohka moža z pryčyny hrechu šv. Duch iz serca tvajho žhinuć (Theof.). „Skarb-ža hety majem u hlinianych sudzinach” (2 Kar. 4, 7), a sudzina moža lohka raźbicca.

Dziela taho zahaduje nam św. Paŭła, kab iz stracham i dryżeń-
niam nad našym zbaŭleńniam pracawali. Možam spadziavacca, što
my ũ łascy Bożaj, ale biez asablivaha abjaŭleńnia Bożaha nia możam
mieć peŭnaści (Syb. Tr. 6, 6). — Można tolki z dobrych učiniaŭ, ja-
kija chto robie, rabić vyvad, što čaławiek maje łasku ũświačajuču;
bo błaŭhoje dzierva nia rodzie dobrych pładoŭ (Mac. 7, 18).

Siem daroŭ św. Ducha i nadzwyczajnyja dary łaski.

1) Usim, katoryja majuć ũświačajuču łasku, daje św. Duch **siem daroŭ** abo zdolnaściaŭ duży, katoryja pryčyniajuć, što duża lohka da-
jecca światomu Duchu aświačacca j kiravacca.

Typam (abrazom, figuraj) tych siamoch daroŭ byŭ siamiramien-
ny świateč u światyni jeruzalimskej. Uspomnieć treba, što j sonca
maje siem kośmičnych koleraŭ. — 7 daroŭ św. Ducha jość dapaŭnień-
niam da 4-ch hałoŭnych cnotaŭ. Jany adsuvajuć tolki pieraškody, ja-
kija adździalajuć nas ad Boha, bo paddajuć našyja čućciavyja pa-
žadaŭni ũładzie rozumu. (śv. Tam. z Akv.); tymčasam jak dary św.
Ducha paciahajuć našu duży da Boha, daskanalać i palapšajuć ułady
našaj duży, palahčajuć hetym upłyŭ św. Ducha. Vyšej za dary św. Du-
cha stajać 3 cnoty Bożyja; pieršyja paciahajuć tolki duży da Boha,
druhiya łučać jaje z Boham. Chto maje św. Ducha, maje j 7 daroŭ. —
Kali čaławiek vyšej pastupaje ũ daskanalnaści, bolšaj mieraj spłyva-
juć na jaho dary św. Ducha; pavialičaje jich taksama Sakrament
Kryžmawańnia.

Dary św. Ducha nastupnyja: **dar mudraści, dar rozumu, dar umie-
laści, dar rady, dar muźnaści, dar paboźnaści j dar bahabojliwaści.**

Čatyry pieršyja dary aświačajuć rozum; **try** nastupnyja ũzmac-
niajuć volu. Dary św. Ducha ũžo vyličaŭ Prarok Izajaš, dadajućy, što
Adkupiciel usie jich budzie mieć (Iz. 11, 3). Mieŭ jich Zbaviciel u naj-
vyššaj stupieni.

1. **Dar mudraści** pryčyniaje, što dakładna paznajem maławartaść
dačasnych rečaŭ, a ũ Bohu bačym najvyššaje dabro.

Krezu, karalu Lidyji, katory chvaliŭsia majemaścij i čuŭsia
ščaślivym, skazaŭ hrecki mudrec, Salon: „Nichto pierad śmierciaj nia
jość ščaślivy”. św. Paŭła Ap. raŭnuje da bałota ũsio, čym świet za-
chaplajecca j lubić (Fil. 3, 8). Salamon, katory paznaŭ dobra roskaży
hetaha świetu, zavieć jich usie „mizernaścij” (Ekkł. 1, 2). — Kali
sonca zachodzie, cień boleje; najkarotšy-ž paŭdniom. Čym dalej ad

jaho św. Duch, tym bolejš u jaho rastuć dačasnyja rečy; ale, kali św. Duch zojmie siaredzinu jaho serca, tady susim pamienšaje jamu šviet i ūsie jaho rečy. Šviatyja dakładna paznavali vartašć viečnaha dabra, a marnašć dačasnych rečaŭ. Da Rymlanki Domityli, katoraja šmat času zajmala na prybirańnia svajho vyhladu, skazaŭ niavolnik Ne-reus: „Kab tolki času ūziała na spadobu niabiosnamu Ablubiencu, o, jakuju vialikuju zdabyła-b ščaślivašć”.

2. Dar rozumu pryčyniaje, što adroźniujem praŭdzivuju, katalickuju navuku ad kažnaj jinšaj i ūmiejem sabie jaje praŭdy abhruntavać.

Čhto maje dar **rozumu**, toj mocna pierakanany ab praŭdzivašći katalickaj navuki i ū hetych spravach atrymlevaje dar vymovy, što zasaramacić niepryjacielaŭ viery. św. Kaciaryna (um. 307) pierakanała 50-č rozumnych u Aleksandryji i zdabyła jich da chryścianskaj viery. Zbaviciel vyražliava pryrok vyznaŭcam Svaje navuki: „Dam vam vymovu j rozum, jakoj nia zdolejuć zapiarečyć, ani zmahacca Ź joju ūsie varahi vašyja” (Łuk. 21, 15).

3. Dar umiełaści daje toje, što biez asablivych navukaŭ i siłavańnia rozumiejem jasna navuku Katalickaha Kaściołu.

Skul viedaŭ stary Symon, što Dzicianio, katoraje trymaŭ na rukach, jość Mesyjašam? (Łuk. 2, 26). A ci Apostaly pa atrymańniu św. Ducha nie atrymali daru rozumieńnia? „Vy-ž zastavajciesia ū mieście Jeruzalimie, pakul nie adzienieciesia siłaju zvyš” (Łuk. 24, 49). A ci-ž św. Paŭła nia byŭ paklikany ū Raj i nie pačuŭ tam tajemnych slovaŭ? (2 Kar. 12, 4). Šmat było vučycielaŭ Kaściołu, katoryja, choć mieli čyšlenyja zianiatki, napisali šmat charošych religijnych knižak. Nie zrabili-b hetaha, kab nia byli abdaravanyja daram umiełaści.

4. Dar rady čynie, što ū usich ciažkich spravach paznajem jasna, jak majem rabić zhodna z volaju Božaj.

Dar rady mieŭ Prarok Daniła, katory zručnymi pytańniami vykazaŭ niavinnašć Zuzanny i abmoŭnyja švietčańni starych i vybaviŭ jaje ad ukamienavańnia (Dan. 13, 45). Ź jakoj mudraščiaj adkazaŭ Chrystus na pytańnie, ci treba płacić padatki cezaru (Mac. 22, 15). Jakija mudryja rassudki vydavaŭ Salamon, umiejućy raźviazavać usiakija niapeŭnašći (3 Kar. 3). Zbaviciel mieŭ na dumcy dar rady, kali kazaŭ Apostalam: „Kali-ž pryviaduć vas u školu, da ūladaŭ, nie parušajciesia, jak ci što adkazać, bo św. Duch navučyć vas u tuju časinu, što treba kazać” (Łuk. 12, 11-12).

5. **Dar muźnaści** čynie, što muźna j advažna pieranosim usio, kab tolki vypaŭnić Božuju volu.

Abraham byŭ hatovy złażyć na achviaru svajho adzinaha syna, bo tak Boh chacieŭ. Hijob zachovavaŭ ciarplivość i supakojnaść, chocia straciŭ majemaść, dzieci j zdarouje, kali śmijałasja z jaho jahonaja žonka i pakinuli pryjacieli. Śv. Jan Niepamucenski (pam. 1393) pieranios viaźnicu, prypieki raspaleny ziazlam dy śmierć u rečcy Mołdavie, ale nia zradziŭ tajnicy spoviedzi. U vysokaj stupieni mieli muźnaść śviatyja Mučaniki j Pakutniki. U najbolšaj miery mieła jaho Najśviatšaja Matka, karalica Mučanikaŭ.

6. **Dar paboźnaści** čynie, što starajemsja ścić Boha štoraz macniej i štoraz dakładniej vypaŭniać Jahonuju volu.

Śv. Aloiz hadzinami prabyvaŭ na kaleŭniach pierad Tabernakulum, zanuryšysja ŭ haračaj malitvie; nia možna było adciahnuc ad Chrystusa, ukrytaha na aŭtaru, pakul spaviadnik nie zahadaŭ skarać takija naboženstvy. Kolki-ž śviatych zalivalisia ślaźmi, dumajuć nad religijnymi praŭdami.

7. **Dar bahabojliwaści** čynie, što najmienšaj urazy Boha bajimsia bolejš, jak najbolšaha niaščaścia.

Taki dar mieli maładziony ŭ raspalenaŭ piecy; hatovyja byli valej pamierci, jak urazić Boha. Śv. Franciš Ksavery, vybirajučysja ŭ niebiašpiečnaje padarožža, kazaŭ: „Nie bajusia ničoha, aprača ŭrazy ŭsiemahutnaha Boha”.

8) Niekatorym asobam udzialaje śv. Duch asablivych daroŭ łaski, prykładam: **daru movau, dziejaŭnia cudaŭ, prarakavaŭnia, adroźnievaŭnie duchaŭ, dar vizijaŭ, abjaŭleŭniaŭ, zachapleŭniaŭ** (ekstazaŭ), dy jinšych daroŭ.

Apostały atrymali ŭ dniu Zasaŭnia Ducha śv. dary movau; padobnyja dary mieli śv. Franciš Ksavery, Apostał Indyji, śv. Anton, śv. Jan Kapistran. Praroki Staroha Testamentu viedali budućyja zdarėŭni. — Kaciaryna Emerych, zakonnica ŭ Dülmen (um. 1824), mieła duchovaje abjaŭleŭnie iz žyćcia Pana Jezusa, Matki Božaj i čyslenych śviatych. Śv. Alfons (um. 1787), śv. Kaciaryna iz Sieny (um. 1880) miavali zachapleŭni (ekstazy). „Zachapleŭni majuć padobnaści da ščaślivaha stanu našych prabaćkoŭ u raju pierad hrecham” (Klara Moes). Ahoŭ nia maje ŭłady nad čaławiekam, kali jon u zachapleŭniu. Padobna da Apostalaŭ kniaź Alaksandra Hohenlohe (um. 1849), prałat u Vialikim Varadynie, šmat lačyŭ chvorych, uskładajuć ruki, molačysja, albo tolki zahadam. (Dalej budzie).

(Praciah iz bač. 6-aje)

voźmziem kniahiniu jahonuju Volhu za kniazia svajho Mała, i šviata-słava voźmziem, i zrobig jamu, što zachočam". I paśłali Dziarvianie lepšych mužoŭ dvaccacioch u łodcy da Volhi; prystojili jany ŭ łodcy pad Baryčavam.

Nakazali Volzie, što Dziarvianie pryjechali; i pazvała Volha jich da siabie j skazała jim: „Dobra, hości, što pryjechali". I skazali Dziarvianie: „Ale, pryjechali, kniahinia". Skazała jim Volha: „Ska-żecie, čaho vy pryjechali siudy?" Dziarvianie skazali joj: „Paśłała nas Dziarvianskaja ziamla, kažučy hetak: „Muža tvajho my zabili, bo jon byŭ jak voŭk, chapajučy a hrabiačy, a našyja kniazi dobryja, za jimi zabahacieła Dziarvianskaja ziamla; vyjdzі zamuž za našaha kniazia za Mała". Volha adkazała jim: „Pryjemna mnie słuhać va-šu movu, užo mnie svajho muža nie ŭskraśić, ale chaču vam vykazać čeść nazaŭtraje pierad ludźmi svajmi, a ciapier idziecie ŭ łodku sva-ju; kali ja naranicy paślu pa vas, vy skažacie: nia jedziem konna j nia jdziem piechatoj, ale niasiecie nas u łodcy". I adpuściła jich u łodku.

Volha-ž zahadała vykapać jamu vialikuju a hłybokuju na pana-dvorku cieramskim, vonkach horadu. I naranicy Volha, siedziačy ŭ cieramie, paśłała pa hości; pryšoŭšy da dziarvianskich paśloŭ, ska-zali: „Zavieć vas Volha na vialikuju čeść". Jany skazali: „Nia jedziem konna ani ŭ kalosach i piechatoj nia jdziem, niasiecie nas u łodcy". Kijaŭłanie skazali: „My niavolnyja; kniaź naś zabity, a kniahinia choča vyści zamuž za vašaha kniazia", i paniešli jich u łodcy. Pry-niosšy na panadvorak da Volhi, ukinuli jich u jamu z łodkaju. Volha, nachinuŭšysia, papytałasia ŭ jich: „Ci dobraja vam čeść?" Jany ska-zali: „Horš nam za Ihoravu śmierć". I zahadała Volha zasypać jich žyvymi.

Adli Volha paśłała paśloŭ da Dziarvian skazać: „Kali zapraŭdy mianie proście, pryślecie da mianie adumysłovaje paśośtva, ja ŭ via-likaj ści pajdu za važaha kniazia, bo nakš mianie nia puścić ludzi kijeŭskija". Pačuŭšy heta, Dziarvianie vybrali najlepšych mužoŭ, što dziaržać Dziarvianskuju ziamlu, i paśłali pa jaje. Kali hetaje paśośtva pryjechała da Kijeva, Volha zahadała nacieplić łaźniu j ska-zała paślom: „Pamyŭšysia, prydziecie da mianie". Kali paślovie ŭvyj-šli ŭ łaźniu mycca, Volha zahadała zapierci łaźniu j zapalić jaje ad dźviarej, i tut zhareli ŭsi.

Tady Volha paśłała skazać: „Voś užo jdu da vas, pryhatujcie

šmat miodu la miesta, dzie zabili muža majho”, niachaj ja pahałašu nad mahiľaju jaho, i zrablu tryznu (dziady — zaciemka J. S.) mužu svajmu”. Pačuŭšy heta, jany navieźli wielmi šmat miadoŭ. A Volha, uziaŭšy maľuju družynu, i ŭlehcy jdućy, pryšla da mahiľy Ihoravaje j hałasila pa mužu svajim; tady zahadała ludziom nasypać vialiki kurhan, i kali nasypali, zahadała tryznu zrabić. Dziarvianie pili, a Volha raskazała družynnikam svajim służyć jim. Dziarvianie papytalisia ŭ Volhi: „Dzie jinšyja našy, što my pašli pa ciabie?” — „Iduć za mnoj iz družynaju muža majho”, adkazała Volha. I kali Dziarvianie ŭpilisia, Volha zahadała družynnikam svajim pić da jich... a potym raskazała družynnikam siaćy jich. I nasiekli piać tysiačaŭ. A Volha viarnułasja da Kijeva j pryhatavała voji da budućyni.

U 946 hodzie Volha iz synam Šviataślavam zybrawa šmat charobrych vojaŭ i pajšla na Dziervy. Vojska dziarvianskaje vyšla na pierajmy. Kali strelisia paľki, Šviataślaŭ puściŭ dzidu na Dziarvian, dzida palacieľa la vuššu kania i vyciała kaniu ŭ nohi, bo Šviataślaŭ byŭ jašče wielmi mały. Kryknuli Šviengiold a Asmud: „Kniaź užo pačaŭ, družyna za kniaziam!” I pieramahli Dziarvian; Dziarvianie ŭciakli a zapierlisia ŭ miestach svajich. Volha pajšla iz synam svajim na Skaraścien, bo tam zabili jejnaha muža. Dziarvianie zapierlisia ŭ mieście j mocna bilisia ż miesta. Volha ablahala miesta ceły hod i nie mahła jaho ŭziać.

Tady, nadumaŭšysia, pašla da miesta skazać: „Čaho choćacie dasiedzieć? Usi vašyja miesty zdalisia mnie, zhadzilisia płacić dań, i robiać nivy svaje, a vy choćacie hoładam vymierci, nie dajućy dani”. Dziarvianie adkazali: „My achvotna damo dań, ale ty chočaš imścicca za muža svajho”. Volha skazała: „Ja ŭžo dvojčy pamścila muža svajho, kali pasoistva vaša pryjechała da Kijeva, i trejci raz na tryźnie; ja nie chaću bolej imścicca, ale chaću maľuju dań uziać, i, pahadziŭšysia z vami, pajdu nazad”. Dziarvianie papytalisia: „Čaho chočaš u nas? Achvotna damo j miodam i skuraju”. Volha adkazała: „Ciapier u vas niama miodu ani skury, ale ja mała ŭ vas prašu: dajcie mnie ad dvara pa try haľuby j pa try vierabji; bo ja nie chaću ciażkoj dani ŭskładać na vas, jak muž moj, bo vy zmahlisia ŭ vabłozie; dyk dajcie trochu”. Dziarvianie radyja byli, zybrawi ad dvara pa try haľuby a pa try vierabji, i pašli da Volhi z pakłonom. Volha skazała: „Vy ŭžo paddalisia mnie j majmu dziecianiaci, idzicie da miesta, a ja zaŭtra adstuplu j pajdu da horadu svajho”. Paślovie radyja viarnulisia da miesta j aznajmili heta ludziom; i ŭzradavalisia

ludzi ũ mieście. Volha razdała vojam adnym pa hałubie, druhim pa vierabju j raskazała kažnamu hałubu a vierabju pryviazac cyr — zaviarcieŭšy ũ małyja ryzinki, nitkaju papryviazavać da ũsich hałuboŭ a vierabjoŭ. Kali źmierkłasia, Volha raskazała vojam svajim vypuścić hałuby a vierabji. Hałuby a vierabji palacieli da hniezdaŭ, henyja ũ hałubniki, a vierabji pad strechi; hetak zaharelisia hałubniki, a ad jich kleci a puni, i nia było dvara, dzie-b nie hareła, i nielha było hasić, bo ũsi dvary zaharelisia. Pabiehli ludzi ź miesta, a Volha zaha-dała łavić jich; uziaŭšy miesta, spaliła jaho, i starcoŭ (staršyniaŭ) miesta spaliła, a jinšych ludzioŭ adnych vybiła, a druhich addała ũ niavolu vojam svajim, i ũzłażyła na jich ciażkaju dań, džvie čaści dani jšło Kijevu, a trejciaja Vyšharadu, bo Vyšharad byŭ horad Vol-žyn. Prošle hetaha prajšła Volha pa Dziarvianskaj ziamli iz synam svajim i družynaju svajej, ustanaŭlajučy ũstavy a dani”.

Pryviedzienuju hetta šyrokuju viedamku praz vajnu Ihora a Volhi ź Dziarvianmi ruski (ukrajinski) aŭtar letapisu zapisaŭ u vapoš-niaj čecvierci adzinancataha stahodździa, a dahenul jana była adno ũ vusnach jahonych rodzičaŭ, jak legiend. Značycca, dahenul (a vie-dama, što j prošle henaha času) tryvała niepryjažń pamiž Palanmi j Dziarvianmi. Niepryjažń Palan da Dziarvian viđać i z charaktarys-tyki hetych u legiendzie. Nia była hetaja niepryjažń čužoj i ũkrajin-skamu letapiscu. Dziarvianie pakazany ũ letapisie naiŭnymi, ciom-nymi, astałymi, katorych lohka ašukać. Na jinšym miescu taho-ž ukrajinskaha letapiscu kažacca, što Dziarvianie żyli, jak źviary a sta-tak („žili skotski”). Zapraŭdy ž było nakš. Heta było kulturnaje pla-mia biełaruskaje. Z taho ž letapisu i z raskopaŭ daviedujemsia, što ũ Dziervach było „šmat miestaŭ” (kaža archieolog Antanovič), jak Uručy (ciapier Aŭruč), Karaścień, Malin, a praŭdapadobna j jinšy-ja; heta ũ tym časie, kali vajujučyja ź Dziarvianmi Palanie nia mieli nivodnaha miesta, u jich byli tolki čvierdzi-„harady”, da katorych naležaŭ i Kijeŭ. Ziamlu Dziarvianskaju radzili starcy (staršyny) „mu-ży, što dziaržać Dziarvianskaju ziamlu”. Kniazi dziarvianskija rupi-lisia praz dabrabyt svaje ziamli: „Našyja kniazi dobryja, za jimi za-bahacieła Dziarvianskaja ziamla”, kažuć Volzie dziarvianskija pasło-vie. Dziarvianie znalisia na mižnarodnych dačynieńniach, pasyłali pasolstv, viali pieramovy.

Praz ładny razvoj kultury ũ Dziarvian švietčać taksama rečy, znachodžanyja ũ mahiłach dziarvianskich. U jich było šyraga ražvita ramiastvo: hančarstva (na hančarnym kole), bandarstva, kavałstva,

tkactva, skurany pramysł i jinšyja. Adumysłovaščiaj Dziarvian byŭ vyrab ciažarcaŭ da viarcionaŭ z čyrvonaha łupaku (šyfieru*), zda-byvanaha na miescu la raki Noryni (u ciapierašnim Aŭruckim paviecie). Znojdzienyja majstroŭni hetych ciažarcaŭ. Dziarvianskija ciažarcy choraša vyhladali j vysaka canavalisia; jich pradavali da susiednich i dašłych krajoŭ.

Znachodžanyja ŭ dziarvianskich mohiłkach zbroja a snadzi pracy ŭsi зроблены із зiалеza, a prybory iz srebra a bronzy, wielmi redka iz zołata. Srebnaja prybory składajuć 72 procenty, a branzovyja 28 procentaŭ. U pryborach hałavy a šyji sustrakajuca karali najčасьciej šklanyja, paciahnienyja źvierchu listkom zołata, katoraje jznoŭ pakryta cienkim słojam škla; šmat mieniej karalaŭ z darahoha kamienia kryvaŭca, srebnych a branzovych.

Dziarvianie byli plemiam asiełym, ralejnym, supakojnym, nie vajuńnym. Heta była adna z pryčynaŭ, čamu jany, čyšlenyja, byli razvajavany Palanskaj Ruśsiu. Praz čyšlenaść Dziarvian švietča mnosťva dziarvianskich kurhanoŭ. (Dalej budzie).

ZAVIVAŇNIE BIAROZKI

Charošaj hulnioj biełaruskaj uletku jo zavivaŇnie biarozki. Dziaŭčaty, prybraŭšysia, z vianočkami, kvietkami, istužkami chodziać kala biarozki (albo biarozak) karahodam u roznyja baki i prybirajuć jich svajmi vianočkami, kvietkami j istužkami, źviazujuć i zavivajuć jichnyja vierchavinki abo hallo. Siudy ž prychođziać dziaciuki z napitkami j pačostkaju, adbyvajucca hulni j skoki. Pry hetym piajuć pieśni, z katorych adnu hetta drukujem.

O j pojdziem, dziavočki, zavivać vianočki

Oj pojdziem, dziavočki, (dvojčy)	Oj dabrasłaŭ, Boža, (dvojčy)
U łuhi dy łužočki	Laciečka dy hukaci,
Zavivać biarozki (trejčy)	Uradžaj zaklikaci (dvojčy)
Na žyta hustoje,	Na žyta hustoje,
Na jačmień kałasisty,	Na jačmień kałasisty,
Na avies rasisty,	Na avies rasisty,
Na hrečku dy čornuju,	Na hrečku dy čornuju,
Na kapustu dy na biełuju (dvojčy).	Na kapustu dy na biełuju (dvojčy).

*) Łupak abo (paniamiecku) šyfier — miakki (ale nie rassypki) kamień, jaho možna dobra abrazać. Ciapier łupak užyvajuć, miž jinšaha, na darahija pomniki.

Noty da hetaje pieśni, jak i da jinšych, drukavanych dahetel u „Siaŭbiecie” narodnych pieśniaŭ biełaruskich, jo ŭ „Biełaruskim pie-siennym zborniku” M. Kulikoviča, č. I. Možno vypisavać ad sp. V. Dun-ca (adrys: Mr. V. Duniec, 814 Brayton Ave., Cleveland 13, Ohio, USA).

IZ ŽYĆCIA J DZIEJALNAŚCI BIEŁARUSKAJE EMIGRACYJI

Umier Waładzimier Kabuška. — 21-ha lipnia ŭmier u Hajland Park (Stejt Niu Džersi) Waładzimier Kabuška. Umier u maładym vie-ku, nieŭspadzieŭki, ad razryvu serca. Pachavany 25-ha lipnia na bie-łaruskim mahilniku ŭ Niu Brunśviku ŭ stejcie Niu Džersi. Pakinuŭ žonku j dźvie dački — vučanicy siaredniaj školy. Nlabošcyk byŭ švie-damy j dziejny Biełarus. Śmierć Jaho zasmuciła ŭsich Biełarusaŭ, ka-toryja Jaho znali. Heta vialikaja strata ŭ biełaruskim hramadztvie.

Hatujmasia da Mižnarodnaj wystaŭki žanockich vyrabaŭ! — Ame-rykanski Žanocki Komitet užo 36 hod robić Mižnarodnuju wystaŭku žanockich vyrabaŭ — mastactva j pramysłu. Sioleta Biełaruski (Ofi-cyjalna Biełaruskaje Žanockaje Tavarystva ŭ Zadzinočanych Haspa-darstvach) pieršy raz prymuć udzieł u hetaj wystaŭcy. Vystaŭka bu-dzie ad 2-ha da 9-ha listapadu, kažny dzień ad 1-je hadziny ŭdzień da 10-je hadz. ŭwiečary ŭ kazarmach 71 pałku, na rahu Park Ave. i 34 vul. ŭ Niu Yorku.

Choćam pakazać milonam ludzioŭ, što buduć ahladać wystaŭku, duchovaje bahaćcie našaha narodu, wykazana je ŭ nacyjanalnych ubo-rach, tkaninach, ručnikoch, vyšyŭkach, pajasoch, rukavicach, rečach, roblenych iz sałomy, dzierva, z hlíny, malavany m sudždziu, abrazoch, dekoratyŭnych paduškach i jinšych rečach. Choćam pakazać, što ar-tystyčnaja tvorčaść żyvieć u dušach našych žančynaŭ, jak żyvieć vol-na ja Baćkaŭščyna ŭ našych sercach.

Dziela asiahnieńnia hetaje mety, treba, kab usie našy žančyny pamahali kolki maha. Čhto moža štoś charośaha zrabić, chaj kanieč-nie zrobie. Zvaročavacca ŭ hetaj spravi da sp-ni M. Wojtenko, 26 Colonial Court, Fair Haven, N. Jersey.

Čhto nia moža pamahčy ŭ mastackaj čaści, chaj pradajeć bialety na wystaŭku. (Bialety kupiła Biełaruskaje Žanockaje Tavarystva i pra-dajeć, kab aplaćić košty biełaruskaj čaści wystaŭki. Cana bialetu 75 centaŭ). Bialety možna adziaržać ŭ sp-ni V. Bartulichi (adrys: Mrs. V. Bartul, 387 Vermont St., Brooklyn, N. Y.). Čhto moža dyžuryć, chaj zapišacca ŭ mianie.

Aprača stołu, dzie budzie pradavacca tavar, budzie j druhoje miesca tolki kulturnaha značeńnia. Čhto moža paradzić i pamahčy

ў hetym, chaj źvierniecca da sp-ni Z. Stankievičychi (adrys: Z. Stankievič, 385 Alabama Ave, Brooklyn 7, N. Y.).

Ad mienavanych spadaryniaŭ atrymajecie padrabiaznyja plany. Buduć vystupać taksama na vystaŭcy našyja artystyja. Siabroŭki, biareciesia za rabotu, kab pryhatavać tavar na pradaż i na pakaz na vystaŭcy i raspradać bialety da vierašnia.

Za Hałoŭnuju Radu Žanockaha Tavarystva iź siabroŭskim pryvitańniam

M. Stankievičycha.

Žanockaje Tavarystva Bielaruskaje. — Ad kolkich hod jisnuje ũ Zadzińočanych Haspadarstvach Žanockaje Tavarystva Bielaruskaje (Žanockaja sekcyja BAZA). Prajaviła jano ũžo ładnuju dziejnaść, darma što nia ũsie našy žančyny hramadzka dziejnyja. Tavarystva naleža da Nacyjanalnaje Rady Žanockaje Zadzińočanych Haspadarstvaŭ (National Council of Women), i ũ Biuleteniū hetaje Rady, katory razychodziŭca pa ũsim śviecie, drukujucca ličbyzdańni našaha Tavarystva. Pradstaŭnicy Žanockaha Tavarystva biaruć udziěl u schodach Žanockaje Rady Amerykanskaje, prykładam byli sioleta na schodzie litaraturnym, muzykalnym, pryjmie hreckaje karalicy, pryjmie žanok achviceraŭ NATO, strelisia z delegacyjaj žanok Blizkoha Ŭschodu.

Na hetych schodach Bielaruski informujuć pra pałažeńnie j imknieńni bielaruskaha narodu.

Hodniaja zborka Niujorekaha Adździełu Bielaruska-Amerykanskaha Zadzińočañnia adbyłasia 28 čyrvinia. Za hod svaje dziejnaści ũrad Adździełu zrabiŭ dobruju pracu. Asabliva treba adznačyć dobra pastaŭlenuju bielaruskuju (dapaŭniajuču da amerykanskaj) školku ũ Niu Yorku. Za jaje należycca padziaka kiraŭniku školki, kulturna-aśvietnamu referentu Michału Tulejku, adli vučyciełcy Natali Vorsisie j vuč. Jurku Stankieviču.

Zahanaju ũ pracy ũradu byŭo, što jon nie arhanizavaŭ kulturna-aśvietnych viečaroŭ. Čytani ũ, ładžanyja ũ Niu Jorku jinšymi arhanizacyjami bielaruskimi, nia byli prytaŭnavanyja da vialikaj bałšyni siabroŭ Adździełu i mała chto iź siabroŭ BAZA ũ jich karystaŭ. Vielmi patrebna, kab novy ũrad Adździełu parupiŭsia pra systematyčnyja kulturna-aśvietnyja viečary, na katorych byŭa b navukova-prystupnyja čytań, żyvaja hazeta, pieśni, deklamacyji.

Ustupajučy ũrad vioŭ zdarovuju hrašavuju haspadarku. Ad pa-piaredniaha ũradu jamu spaŭ doŭh, a jon pakinuŭ novamu ũradu ładny prybytak. Zborka daŭa ũstupajučamu ũradu absolutoryjum iź padziakaju.

Da novaha ūradu Adždziełu abrany: Daniła Klincevič za staršyniu, Jurka Stankievič — za zastupnika staršyni j angielskaha sakrataru, Zinajida Stankievičycha — za biełaruskuju sakratarku. Alaksandra Mickievič — za skarbніка i Michał Tulejka — za kulturna-aśvietnaha referenta.

Čytań u Biełaruska-Amerykanskim Žviazie. — 14 čyrvinia D-r Vitaŭt Kipiel mieŭ u Biełaruska-Amerykanskim Žviazie čytań na temu: „Pramyslovašć Biełarusi na miascovaj mineralnaj syravinie”. Čytańnik pakazaŭ, što ŭ Biełarusi znojdzieny vialikija mineralnyja bahaćci, jak sol, zialeza, vialikija mineralnyja ŭhnajeŭni i šmat jinšych. Dašledavaŭniki pierakanalisia, što ŭ Biełarusi musić być taksama nafta. Maskva, adyli, zvyčajna nie dajeć dazvołu na dabyvaŭnie ŭ Biełarusi mineralnych bahaćciaŭ. A što j dabyvajecca, dyk heta Maskva addajeć u ruki maskoŭskaj firmie, katoraja ŭ takim prypadku pryjaždžaje da Biełarusi z usimi svajmi ludźmi ad inžyniera da prostaha rabotnika ŭlučna. Vyraby biełaruskich chvabryk vyvoziać da Rasiiji; nie za hrošy, nie pradajuć tudy, ale Rasijcy darma biaruć, hrabiać.

Dr. Kipiel taksama śvierdziŭ, što, pa vyvalnieŭniu Biełarusi ad Rasijscaŭ, musić być adrazu pastaŭlena mnoštva chahielniaŭ, kab usie damy jak u miestach, tak i na siale stavili z cehły; hetkim paradkam byŭ-by ašćadžany niedanišćany Rasijskami biełaruski les i była-b daziena maŭčymašć jamu adraści.

Adziaržana na „Siaŭbit”: składki za miesiacy maj i čyrvień ad Spadaryniaŭ Janiny Kachanoŭščychi j Maryji Stankievičychi j Spadara J. Januconka pa 10 dałaroŭ; ad Rev. F. Č. za miesiacy: maj, čyrvień, lipień i žnivień 100 dał.; z prodaży „Siaŭbita” ad Spadaryni Litviny Hutyrčychi 12 dalaroŭ (u hetym liku 30 c. achviary sp. S. V.). Usim vialiki dziakuj!

Pradajuć „Siaŭbit”: u Čykago sp. M. Kučura, 1217 N. Wolcott Ave; u Niu Brunśviku, N. Jersey — s-nia L. Hutyrčycha, 104 French St.; u Niu Yorku — sp. B. Prytycki, 640 Hopkinson Ave, Brooklyn 12; u Toronto (Kanada) — sp. A. Markievič, 127 Dovercourt, Toronto 3, Ont.

Patrebny ŭ jinšych miascovašćiach pradaŭniki „Siaŭbita”.

Vydaviec-Redaktar: Ksiondz Franciś Čarniaŭski

Publisher-Editor: Rev. Francis Czerniawski

Printed by „LUNA”, 77 St. Marks Pl., New York, N. Y.

